



گورنر KATHY HOCHUL

فوری ریلیز کے لیے: 26/3/2025

## صحت عامہ، ذہنی صحت اور نشے کی لت سے متعلق خدمات میں وفاق کی جانب سے کمی پر گورنر KATHY HOCHUL کا بیان

"کل، وفاقی محکمہ صحت اور انسانی خدمات (Department of Health and Human Services) نے ہماری انتظامیہ کو مطلع کیا کہ وہ ریاست نیو یارک کے محکمہ صحت (New York State Department of Health)، نشے کی معاونتوں اور خدمات کے دفتر (Office of Addiction Supports and Services)، اور دفتر برائے ذہنی صحت (Office of Mental Health) کی فنڈنگ میں \$300 ملین سے زیادہ کی کمی کا ارادہ رکھتے ہیں۔ ان میں وہ فنڈز شامل ہیں جنہیں نیو یارک بھر کے کاؤنٹی ہیلتھ ڈیپارٹمنٹس امراض سے لڑنے اور لوگوں کو محفوظ رکھنے کے لیے استعمال کرنے کا ارادہ رکھتے ہیں۔ ایک ایسے وقت میں جب نیو یارک کو اوپیئڈ کی مسلسل وبا، خسرہ کے متعدد تصدیق شدہ کیسز اور ذہنی صحت کے مسلسل بحران کا سامنا ہے، یہ کٹوتیاں تباہ کن ثابت ہوں گی۔"

"کوئی غلط فہمی میں نہ رہے: اس ملک میں ایسی کوئی ریاست نہیں ہے جس کے پاس DOGE اور کانگریسی ریپبلکنز کی تجویز کردہ بڑے پیمانے پر وفاقی فنڈنگ میں کمی کو پورا کرنے کے لیے مالی وسائل موجود ہوں۔ یہ معاشرتی تحفظ کے اس جال کو کاٹ ڈالنے کی کوشش کر رہے ہیں جو خاندانوں کو غربت سے نکالتا ہے اور سب کو موقع دیتا ہے کہ متوسط طبقے کی زندگی گزار پائیں۔ یہ کٹوتیاں صرف ایک صفحے پر لکھے اعداد نہیں ہیں - یہ نیو یارک کے ہر کونے میں جیتے جاگتے لوگوں کو تکلیف پہنچانے جا رہے ہیں۔"

"اس فنڈنگ کو روکنے کے لیے ان کی ہر کوشش کے جواب میں، ہم سر دھڑ کی بازی لگا دیں گے۔ میں نیو یارک کے باشندوں کی صحت اور فلاح و بہبود کے تحفظ کے لیے اپنی دسترس میں سب کچھ کروں گی۔"

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹیو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)